



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
DOREEN CLARKE**

Seduta tas-6 ta' Jannar, 2014

Numru. 1052/2013

**Il-Pulizija
(Spettur James Grech)**

vs

**Omissis 1
Omissis 2
Omissis 3**

Kumpilazzjoni Nru: 1052/2013

Il-Qorti,

Rat l-akkuza migjuba kontra l-imsemmija:

Omissis 1;

Omissis 2;

Omissis 3

Akkuzati lil **Omissis 1** wahedha talli nhar il-11 ta' Mejju 2011 ghal habta tat-20.30hrs, fil-Belt Valletta,

1. dolozament bil-hsieb li toqtol jew li tqiegħed il-hajja ta' Parte Civile f'periklu car, wriet dan il-hsieb b'atti esterni u tagħat bidu ghall-esekuzzjoni tad-delitt, liema delitt ma giex esegwit minħabba xi haga accidental u indipendenti mill-volonta tagħha u dan bi ksur tal-artikolu 41(1)(a) u 211(2) ta' Kapitolu 9 tal-Ligijiet ta' Malta;
2. u aktar talli fl-istess data, hin, lok u cirkostanzi, hebbet ghall-istess **Parte Civile** bi strument li jaqta' jew iniggez u kkagunatilha offizi gravi kif iccertifikat minn Dr. Mark Anthony Attard Bianchardi MD mill-isptar Mater Dei u dan bi ksur tal-artikoli 217 u 218 ta' Kapitolu 9 tal-Ligijiet ta' Malta;
3. u aktar talli fl-istess data, hin, lok u cirkostanzi, fil-waqt li kienet qed tagħmel delitt kontra l-persuna kellha fuqha arma regolari, jew imitazzjoni ta' arma regolari u dan bi ksur tal-artikolu 55(a) ta' Kapitolu 480 tal-Ligijiet ta' Malta;

Nakkuza lil **Omissis 2 u Omissis 3** talli fl-istess data, hin, lok u cirkostanzi,

4. bil-ħsieb li jagħmlu delitt ta' offiza gravi skond l-artikolu 218 ta' Kapitolu 9 tal-Ligijiet ta' Malta, wrew dan il-ħsieb b'atti esterni u taw bidu għall-esekuzzjoni tad-delitt liema delitt ma giex esegwit minħabba xi ħaġa aċċidental u indipendenti mill-volontà tagħhom u dan bi ksur tal-artikoli 41(1)(a) u 218 ta' Kapitolu 9 tal-Ligijiet ta' Malta;
5. hebbew ghall-istess **Parte Civile** u kkagunawlha offizi gravi kif iccertifikat minn Dr. Mark Anthony Attard Bianchardi MD mill-isptar Mater Dei u dan bi ksur tal-artikoli 216 ta' Kapitolu 9 tal-Ligijiet ta' Malta;

Nakkuza lil **Omissis 2** wahedha talli fl-istess data, għal habta tat-2030hrs gewwa l-Belt Valletta;

6. xjentement issoprimiet jew b'xi mod ieħor qerdet jew bidlet it-traċċi jew l-indizji ta' reat u dan bi ksur tal-artikolu 111(2) ta' Kapitolo 9 tal-Ligijiet ta' Malta;

Nakkuza lil **Omissis 1, Omissis 2 u Omissis 3** talli nhar il-11 ta' Mejju 2011 għal habta tat-2030hrs, fil-Belt Valletta,

7. kisru volontarjament il-bon-ordni jew il-kwiet tal-pubbliku u dan bi ksur tal-artikolu 338(dd) tal-Kapitolo 9 tal-Ligijiet ta' Malta;

8. u aktar talli fl-istess data, hin, lok u cirkostanzi hebbew kontra **Parte Civile** biex jingurjawha jew idejquha u dan bi ksur tal-artikolu 339(d) ta' Kapitolo 9 tal-Ligijiet ta' Malta;

9. u aktar talli fl-istess data, hin, lok u cirkostanzi ingurjaw jew heddu jew jekk ipprovokati, ingurjaw lil **Parte Civile** b'mod li hargu barra mill-limiti tal-provokazzjoni u dan bi ksur tal-artikolu 339(e) ta' Kapitolo 9 tal-Ligijiet ta' Malta;

Il-Qorti giet mitluba sabiex f'kaz ta' htija, barra li tinfliegi l-pieni stabbiliti mill-Ligi, tordna wkoll il-konfiska ta' l-oggetti kollha esebiti.

Il-Qorti giet wkoll mitluba sabiex f'kaz ta' htija tikkundana lill-akkuzati ghall-hlas ta' spejjez li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-artikolu 533 tal-Kapitolo 9 tal-Ligijiet ta' Malta.

Il-Qorti giet mitluba li toħrog ordni ta' protezzjoni ai termini ta' l-artikolu 412C fejn tiprojbixxi lill-imputati mill-javvinaw lil **Parte Civile** u r-residenza tagħha kif ukoll il-post li tali persuna tiffrekwenta.

F' kaz ta' htija l-Qorti hija mitluba biex tiprovd għas-sigurta ta' **Parte Civile** u l-familja tagħha ai termini ta' l-Artikolu 382A et sequitur, tal-Kapitolo 9 tal-Ligijiet ta' Malta.

Rat in-nota ta'l-Avukat Generali permezz ta' liema baghat lill-imputata biex tigi gudikata minn din il-Qorti bhala Qorti ta' Gudikatura Kriminali kif mahsub fis-segwenti artikoli tal-Kapitolo 9 tal-Ligijiet ta' Malta:

- a) 17, 31, 37, 382A, 533;
- b) 41(1)(a), 218;
- c) 216;
- d) 338(dd);
- e) 339(1)(d); u
- f) 339(1)(e).

Rat li l-imputata ma' kellhiex oggezzjoni li l-kaz jitkompla bi procedura sommarja.

Semghet il-provi tal-partijiet.

Rat li waqt l-udjenza mizmuma llum l-imputata ammettiet l-imputazzjonijiet mijuba kontra tagħha u kkonfermat din l-ammissjoni anke wara li l-Qorti tatha zmien tikunsidra l-pozizzjoni tagħha.

Semghet it-trattazzjoni dwar il-piena.

Rat l-atti processwali.

Ikkunsidrat

Illi l-imputata ammettiet l-imputazzjonijiet kollha mijuba kontra tagħha; dawn għalhekk huma sodisfacjentement pruvati.

Illi dwar il-piena l-Qorti hadet diversi fatturi in konsiderazzjoni. L-ewwel fattur bla dubbju huwa in-natura serja tar-reati li tagħhom qed tinstab hatja l-imputata. Min-naha l-ohra l-Qorti bil-fors trid tiehu in konsiderazzjoni l-koperazzjoni ta'l-imputata mal-pulizija fil-kors ta'l-investigazzjoni dwar dan il-kaz, il-fedina penali ta'l-imputata li hija kwazi netta u l-eta ta'l-imputata.

Illi l-Qorti hadet in konsiderazzjoni ukoll il-fatt li l-ufficjal prosekutur qabel mas-sottomissjoni tad-difiza li l-imputata tista' titpogga taht ordni ta' probation minflok tingħata

Kopja Informali ta' Sentenza

piena karcerarja u dan minhabba l-fatt li l-imputata ghamlet kambjamenti kbar ghall-ahjar fil-hajja tagħha u jkun ta' beneficċju mhux biss għaliha imma għas-socjeta in generali li hija tkompli tibbenfika mill-ghajnejha ta'ufficjal ta' probation b'mod li tkompli tassoda ruhha fit-triq tar-riabilitazzjoni.

Għal dawn il-motivi, l-Qorti wara li rat l-artikoli 37, 41(1)(a), 216, 218, 338(dd), 339(1)(d)(e) tal-Kapitolu 9 tal-Ligijiet ta' Malta fuq ammissjoni ssib lill-imputata hatja ta'l-imputazzjonijiet migħuba kontra tagħha u b'applikazzjoni ta'l-artikolu 7 tal-Kapitolu 446 tal-Ligijiet ta' Malta tpoggiha taht ordni ta' probation għal perjodu ta' tlett snin bil-kundizzjonijiet elenkti f'l-ordni mgħtoi kontestwalment. In oltre u b'applikazzjoni ta'l-artikolu 533 tal-Kapitolu 9 l-imputata qed tigi ikkundannata thsallas lir-Registratur ta' din il-Qorti is-somma ta' tmien mijha u sebghha Euro u tnejn u ghoxrin centezmu (€807.22) rapprezantanti spejjeż rinkorsi fil-hatra ta'l-eserti; il-multa għandha tithallas f'pagamenti mensieli ta' tlettin Euro (€30.00), l-ewwel pagament għandu jsir fit-3 ta' Frar 2014.

Il-Qorti spjegat lill-imputata fi kliem ordinarju l-import ta' din is-sentenza u x'jigri jekk tikkommetti reat iehor fil-perjodu ta' tlett snin.

Il-Qorti qed tordna ukoll in-notifika ta' din is-sentenza lid-Direttur ta'l-Ufficċju tal-Probation.

< Sentenza Finali >

-----TMIEM-----